

ہبہ علی الاولاد

امجد علی

[مرکزی ادارہ تحقیقات اسلامی سے ہبہ علی الاولاد کے سلسلے میں ایک مسئلہ کے بارے میں رجوع کیا گیا تھا۔ محترم مفتی امجد علی صاحب و کن ادارہ نے اس استفسار کا بڑی تفصیل سے جواب دیا ہے۔ اور ہبہ علی الاولاد کی اس خاص شق پر بحث کرتے ہوئے فریقین کے دعاوی کا محاکمه کیا ہے اور بتایا ہے کہ ہبہ کے اس طریقے سے لڑکیوں کو ترکہ سے محروم کرنا ناجائز ہے۔ ہم وہ استفتا اور اس کا جواب شائع کر رہے ہیں]

(مدیر)

استفتا

مکرمی و محترمی - سلام مسنون
حسب ذیل مسئلہ کے بارے میں قرآن و حدیث کی روشنی میں رہنمائی
کر کے عندالله ماجور ہوں ۔

ہمارے ملک پاکستان میں جب سے شریعت ایکٹ کا نفاذ ہوا ہے اور لوگوں کی میراث اسلامی قانون کے مطابق تقسیم کے ہونا شروع ہوئی ہے۔ زمیندار طبقہ نے اس کی زد سے بچنے کے لئے اور اپنے آبا اجداد کے مخصوص رواج پر کاربنڈ رہنے کی خاطر اپنی جائیداد زرعی زین کو اپنی زندگی ہی میں اپنے بیٹوں کے نام بذریعہ ہبہ منتقل کرنا شروع کر دی ہے تاکہ لڑکیاں بعد از وفات والد کے ترکہ سے حصہ نہ پاسکیں۔ یہ حریقہ اتنا کارگر ہے کہ شریعت ایکٹ کے نفاذ کے باوجود اس حریقہ سے اسلامی قانون وراثت عملاً معطل ہو کر رہ جاتا ہے اور معاشرہ کا عمل درآمد ہندو رواج کے مطابق ہی رہتا ہے۔

مثال کے طور پر زید ایک شخص ہے جو کہ ۱۰۰ ایکڑ اراضی کا مالک تھا۔ اس کی اولاد چار بیٹے اور دو بیٹیاں ہیں۔ ایک بیوی بھی ہے۔ اس نے ۱۹۵۲ء میں اپنی ۸۰ ایکڑ اراضی اپنے چار بیٹوں کے نام منتقل کر دی۔ تحصیلدار نے انتقال تصدیق کرتے وقت از خود وابہ سے پوچھا کہ تیری کوئی لڑکی بھی ہے؟ اس نے اعتراف کیا کہ میری دو لڑکیاں ہیں۔ پھر افسر مجاز نے پوچھا کہ آیا تم ان کو بھی کچھ دے رہے ہو؟ اس نے بیان دیا کہ بقاياہ ۲ ایکڑ اراضی میں نے اپنی دختر کے لئے محفوظ کر لی ہے۔ چنانچہ یہ الفاظ افسر مجاز نے انتقال تصدیق کرتے وقت انتقال میں درج کر دیتے۔ ۱۹۵۸ء میں زید پھر لڑکوں کے دباؤ میں آگیا یا اس نے مزید قانونی واقفیت حاصل کر لی اور بقاياہ ۲ ایکڑ اراضی بھی اپنے بیٹوں کو بذریعہ ہبہ منتقل کر دی۔ اس طرح اس نے اپنی لڑکیوں کو اپنی جائیداد سے بالکل محروم کر دیا۔ یہ ایک مثال ہے ویسے اس طرح اکثر لڑکیوں کو ان کے حق میراث سے محروم کیا جا رہا ہے۔

مروجہ قانون ایسی مظلوم لڑکی کی کوئی مدد نہیں کرتا اور بعض علماء بھی ایسے ہبہ کو از روئے شریعت جائز سمجھتے ہیں۔ وہ کہتے ہیں کہ یہ فعل عند اللہ گناہ ہے مگر قانوناً جائز ہے۔ اس کے برعکس اہل السنۃ والجماعۃ کے تمام مذاہب کا اگر گھررا مطالعہ کیا جائے تو بڑے بڑے جلیل القدر ائمہ اور معتبر کتابیں ایسی بھی موجود ہیں جو ایسے ہبہ کو باطل اور کالعدم قرار دیتی ہیں۔

لہذا پوری تحقیقات کر کے تشوفی بخش رہنمائی سے فیض یا بثمر مائیں ۔

احقر العباد

محمد اسلم چیمہ ،

الشرکت الاسلامیہ

بھوپال والا (ضلع سیالکوٹ)

جواب

باسمہ تعالیٰ

ہبہ علی الاولاد بطریقہ تفضیل و ترجیح کے مسئلہ میں فقهاء سلف نے جن احادیث و آثار سے استدلال کیا ہے، وہ ہم ذیل میں پیش کرتے ہیں - اس کے بعد اس مسئلہ میں ہر گروہ کا مسلک پیش کرتے ہوئے حقیقت امر کا انکشاف پیش کریں گے -

”عن عامر قال سمعت النعمان بن بشیر رضي الله عنهمما وهو على المثبر يقول اعطاني أبي عطية فقالت عمرة بنت رواحة لا ارضي حتى تشهد رسول الله صلى الله عليه وسلم فاتحتي رسول الله صلى الله عليه وسلم فقال انى اعطيت ابني من عمره بنت رواحة عطية فامرتني ان اشهدك يا رسول الله صلعم قال اعطيت سائر والدك مثل هذا ؟ قال لا قال فاقروا الله واعدلوا بين اولادكم - قال فرجع فرد عطيته - (۱) ”

یعنی عامر کہتے ہیں کہ میں نے نعمان بن بشیر رضی کو منبر پر فرماتے سنا کہ میرے والد (بشير رضی اللہ عنہ) نے مجھے عطیہ دیا۔ پس عمرہ بنت رواحہ نے ان سے کہا کہ اس وقت تک میں اس پر راضی نہ ہوں گی جب تک تم اس پر رسول اللہ صلی اللہ علیہ وسلم کی گواہی نہ کراؤ گے - چنانچہ وہ حضور کی خدمت میں حاضر ہوئے اور عرض کیا کہ میں نے اپنے لڑکے کو جو عمرہ بنت رواحہ سے پیدا ہوا ہے عطیہ کیا ہے اس نے مجھ کو حکم دیا کہ یا رسول اللہ آپ کو اس ہبہ (عطیہ) پر میں گواہ کردوں - حضور نے فرمایا کیا تم نے اپنی باقی تمام اولاد کو اسی طرح عطیہ (ہبہ) کیا ہے؟ انہوں نے عرض کیا نہیں - حضور انور نے فرمایا خدا سے ڈرو اور اپنی اولاد کے دریابان عدل اختیار کرو -

نعمان رضے نے کہا لہذا انہوں نے رجوع کرکے اپنا عطیہ واپس لئے لیا ۔

یہ حدیث بخاری رہ نے کئی بابوں میں مختلف اسناد سے نقل کی ہے ۔
چنانچہ کتاب الشہادت میں عبداللہ ابن مبارک سے روایت کی ہے نیز دیگر
محدثین نے بھی اس کو کثیر سے روایت کیا ہے جن کی تفصیل حسب ذیل ہے :

مسلم نے کتاب الفرائض میں یہ روایت مالک و ابو بکر ابن ابی شیبہ و
اسحاق ابن ابراہیم و ابن عمر و قتبیہ و محمد ابن رمح و حرملہ و اسحاق ابن
ابراہیم و عبد بن حمید اور ابو بکر برروایت علی و محمد ابن ابراہیم و محمد ابن المثنی
و احمد ابن عثمان ۔ اور ترمذی رہ نے کتاب الاحکام میں نصر ابن علی و
سعید ابن عبدالرحمن سے ۔ نسائی رہ نے کتاب النحل میں محمد ابن منصور
وسفیان و محمد ابن مسلمہ و حارت ابن مسکین سے برروایت عبدالرحمن ابن قاسم
و مالک و ولید ابن مسلم و قتبیہ بواسطہ سفیان و عمر و بن عثمان ۔ اور ابن ماجہ رہ
نے کتاب الاحکام میں هشام ابن عمار و شعبی سے ۔ اور ابو داؤد رہ نے
کتاب البيوع میں احمد ابن حنبل سے ۔ نیز نسائی نے محمد ابن مثنی و محمد
ابن عبدالملک و موسی ابن عبدالرحمن و ابو داؤد الحرانی سے بھی ۔ اور ابن
ماجہ نے کتاب الاحکام میں بکر ابن خلف سے بھی ۔ ان تمام روایات میں حدیث
کا وہ حصہ جس میں غلام کے ہبہ و عطیہ کرنے کا تذکرہ ہے کہ حضرت نعمان
کی والدہ کی فرمائش پر ان کے والد نے یہ غلام ہبہ کیا تھا یکسان ہے ۔
صرف آخری حصہ میں الفاظ کا اختلاف ہے جس کو ہم یہاں نقل کرنا ضروری
خیال کرتے ہیں ان روایات میں مجموعی طور پر مندرجہ ذیل الفاظ استعمال
کئے گئے ہیں ۔

(فَاتَّقُوا اللَّهَ وَاعْدُوا لَوَا يَبْيَنُ اولَادَكُمْ) ۔ خدا سے ڈرو اور اپنی اولاد کے
درمیان عدل کرو ۔ (فارجعہ) یعنی رجوع کرلو۔ (فارددہ) واپس کرلو۔
(قال لا تشهدني على جور) فرمایا ظلم پر مجھے کو گواہ نہ بتاؤ۔ (لا شهد على جور)
میں ظلم پر شاہد نہیں بتتا ۔ (فلا تشهدني اذا فاني لا شهد على جور) یعنی
ایسی حالت میں مجھے شاہد نہ بتا کیونکہ میں ظلم پر گواہ نہیں بتتا چاہتا۔
(فاني لا شهد على جور ليشهد على هذا غيري) میں ظلم پر گواہ نہیں بتتا

میرے علاوہ کسی اور کو گواہ بناؤ۔ (فاشهد علیٰ هذا غیری) پس اس پر میرے علاوہ کسی دوسرے کو گواہ بنالو۔ (فليس يصلح هذا وانی لا اشهد الا علیٰ حق) یہ درست نہیں ہے۔ میں حق کے سوائے کسی شے پر شاہد نہیں ہوتا۔ (لا اشهد الا علیٰ الحق) میں شاہد نہیں بنتا ہوں مگر حق پر۔ (فکرہ ان یشہد له) پس آپ نے انکے لئے شہادت کو مکروہ خیال فرمایا۔ (اعدلوا بین اولادکم فی النجع کما تتعجبون ان یعدلوا بینکم فی البر) اپنی اولاد کے درمیان عدل کرو بخشش میں جس طرح تم کو یہ پسند ہے کہ وہ تمہارے ساتھ نیکی میں عدل کریں۔ (ان لبینیک علیک من الحق ان تعدل بینهم ولا تشهدنی علیٰ جور آیسراک ان یکونوا اليک من البر سواءً قال بلی قال ولا اذا) تم پر تمہاری اولاد کا حق ہے یہ کہ تم ان کے درمیان عدل کرو اور مجھکو جور پر شاہد نہ بناؤ کیا تم کو یہ اچھا نہیں معلوم ہوتا کہ وہ سب تمہارے ساتھ نیکی کرنے میں مساوی ہوں عرض کیا ہاں حضور نے فرمایا تو اس وقت یہ فعل ہی (درست) نہیں۔ (اللهم علیک من الحق ان تعدل بینهم کما ان لک علیهم من الحق ان یبروک) انکا تم پر یہ حق ہے کہ انکے درمیان تم عدل کرو جس طرح تمہارا ان پر یہ حق ہے کہ وہ تمہارے ساتھ برابر کا سلوک کریں۔ (الا سویت بینهم) تم نے انکے درمیان مساوات کیوں نہ کی۔ (سووا بینهم) ان کے درمیان برابری کرو۔ (سووا بین اولادکم فی العطیه) فلو کفت بفضلنا احدا لفضل النساء اپنی اولاد کے درمیان میں مساوات اختیار کرو عطیہ میں۔ پس اگر میں کسی کو فضیلت دیتا تو عورتوں کو دیتا (۲)۔

یہ وہ روایات ہیں جن کے الفاظ سے فقہاء سلف نے اپنے اپنے مسلک پر استدلال کیا ہے۔ چنانچہ فریق اول یعنی امام ثوری و لیث ابن سعد و قاسم ابن عبدالرحمن و محمد ابن منکدر و ابوحنیفہ و ابو یوسف و محمد ابن حسن و شافعی اور ایک روایت میں احمد ابن حنبل رحمہم اللہ کا یہ قول ہے کہ اگر کوئی شخص اپنی صحت و تدرستی کی حالت میں اپنی بعض اولاد کو ترجیح و فضیلت دوسرے بعض پر دے کر عطیہ (ہبہ) کرے تو یہ دیانتہ مکروہ ہے لیکن حکماً

(۲) فتح الباری جلد ۵ مطبوعہ مصر ص ۱۳۲ کتاب المہبہ عمدة القاری جلد ۹ ص ۲۸۲

و قضاءً درست هوگا۔ خنفیہ کے اس کراہت میں دو قول ہیں یہ کہ مکروہ تنزیہی ہو یہ کہ مکروہ تحریمی ہو لیکن بحر الرائق نے مکروہ تحریمی ہونے ہو یہ کہ مکرہ تحریمی ہو لیکن بحر الرائق نے مکروہ تحریمی ہونے کو ترجیح دی ہے۔ (۳)

ان حضرات کا طریقہ استدلال یہ ہے کہ حدیث مذکور کی تمام عبارات حکم اور فیصلے کی نوعیت نہیں رکھتیں بلکہ نصیحت و امر بالمعروف کی حیثیت رکھتی ہیں جن سے آنحضرت صلی اللہ علیہ وسلم کا یہ مقصود ہے کہ یہ تقضیل مکروہ ہے۔ اپسا کرنے والا اس ثواب کا مستحق نہیں ہوگا جو وہ اپنے ہبہ سے مقصود رکھے گا۔ امام شافعی رحمہ اللہ علیہ نے خصوصیت سے جس روایت یا روایات یہ الفاظ ہیں سے استدلال کیا ہے، اس کے میرے علاوہ اس پر کسی دوسرے کو گواہ بنالو اس کی رو سے اپنے مسلک پر استدلال کرتے ہوئے فرمایا ہے کہ اگر یہ ہبہ درست نہ ہوتا تو آنحضرت صلیع یہ نہ فرماتے کہ کسی دوسرے شخص کو گواہ بنالو کیونکہ جو فعل باطل ہو اس پر نہ خود کا گواہ بننا درست ہے نہ کسی دوسرے کا (۴)

دیگر حضرات کا استدلال اس طرح ہے کہ حضرت نعمان کے والد نے رسول اللہ صلی اللہ علیہ وسلم کی خدمت میں حاضر ہونے سے قبل اپنے ہبہ کو نافذ و قطعی نہ کیا تھا بلکہ مشورہ لینے کے لئے حضور کی خدمت مبارک میں حاضر ہوئے تھے آپ نے مشورہ دیا اور حضرت بشیر نے اس پر عمل پیرا ہو کر ہبہ سے رجوع کرلیا۔

(۲) یہ کہ نعمان بالغ تھے انہوں نے ابھی تک اس عطا یہ پر قبضہ نہ کیا تھا۔ ہبہ نا تمام تھا اور ایسی صورت میں واهب کو رجوع کرنے کا حق ہوتا ہے۔

(۳) یہ کہ آنحضرت نے حضرت بشیر کو یہ حکم دیا کہ رجوع کرلو اور یہ حکم اسی وقت صحیح ہوگا کہ جب ہبہ کا عقد منعقدہ و صحیح تسلیم

(۲) بحر الرائق جامد > کتاب المہدیہ مطبوعہ مصر -

(۳) فتح الباری جلد ۵ ص مذکورہ حاشیہ (۱)۔

کیا جائے۔ ہبہ باطل ہونے کی صورت میں رجوع عن الہبہ یعنی
جیز ہے۔

(۴) ایک روایت کے الفاظ کہ ”میرے علاوہ کسی دوسرے کو شاہد
بناؤ“، ان سے آنحضرت نے ظاہر فرمایا ہے کہ میں حاکم وقت ہوں میرے لئے
کسی مقدمہ میں شہادت غیر مناسب ہے کیونکہ حاکم وقت کی شان حکم دینا
فیصلہ کر دینا ہے نہ کہ ادائی شہادت۔

(۵) ایک روایت میں آنحضرت کا یہ فرمانا کہ ”تم ان کے درمیان
مساویات کیوں نہیں کرتے۔“ یہ طرز عبارت استیحباب پر دلالت کرتا ہے۔

(۶) جس روایت میں تسویہ کا حکم بصیغہ امر دیا گیا ہے اس روایت
میں جو الفاظ محفوظ طریقہ پر مروی ہیں وہ (سروا) کی بجائے (قاریو) کے الفاظ
ہیں اور مقاربت کسی فریق کے نزدیک واجب نہیں لہذا تسویہ بھی واجب نہیں۔

(۷) جن روایات میں مساوات فی الہبہ کو اولاد کے احسان و سلوک
للاباء کے ساتھ تشبیہ دی گئی ہے وہ اس امر کی دلیل ہیں کہ جس طرح اولاد
پر والدین کے حق میں احسان میں تسویہ واجب نہیں اسی طرح والد پر اولاد
کے حق میں تسویہ ضروری نہیں۔

(۸) یہ کہ آنحضرت صلی اللہ علیہ وسلم کے بعد حضرت ابو بکر و عمر
رضی اللہ عنہما کا فعل بھی اس امر کی دلیل ہے کہ عدم تفضیل بعض علی البعض
مستحب و مندوب ہے واجب نہیں ہے۔ چنانچہ یہ محقق جلد ۷ مطبوعہ حیدر آباد
دکن ص ۱۷۸ میں حضرت ابو بکر رضی اس طرح مروی ہے

(عن عروة بن الزبیر ان عائشہ قالت كان ابو بكر رضي الله عنه نحلني
جداداً عشرين وسقاً من ماله فلما حضرته الوفات جلس فاحتبت ثم تشهد
ثم قال أما بعد أى بنية ان احب الناس الى غنى بعدي لانت واني كنت
نحلتك جواد عشرين وسقاً من مالي فوددت والله لو اذك كنت خزنته وجدرته
ولكن انما هو اليوم مال الوارث وانما هما اخياك فقالت يا ابنياه هذه اسها
فمن الاخرئ قال ذو بطن ابنت خارجة اراها جارية فقلت لو اعطيتني
ماهوا كذا لوددته الى كذا اليك)

خلاصہ ترجمہ یہ ہے کہ حضرت ابوبکر رضی نے حضرت عائشہ رضی کو بیس وسق کھجوریں ہبہ کی تھیں۔ جب آپ کی وفات کا وقت آپنے چا تو حضرت ابوبکر نے حضرت عائشہ رضی سے حمد و نعمت کے بعد فرمایا۔ میری بچی میں نے تم کو بیس وسق کھجوریں ہبہ کی تھیں اور مجھے یہ محبوب تھا کہ تم لوگوں کی نسبت سے میرے بعد زیادہ غنیٰ کی حالت میں ہو کاش تم ان کو توڑ کر اپنے پاس جمع کر لیتیں۔ اب یہ تمام وارثوں کا مال ہو گیا۔ ان میں دو تمہارے بھائی اور دو تمہاری همسیر گان ہیں۔ حضرت عائشہ نے عرض کیا والد صاحب ایک بہن تو یہ حضرت اسماء ہیں لیکن دوسرا بہن کو میں نہ جان سکی وہ کون ہے۔ فرمایا بت خارجہ کے پیٹ میں جو بچہ ہے میرا گمان ہے کہ وہ لڑکی ہے حضرت عائشہ نے عرض کیا کہ آپ نے مجھے جو کچھ عطا فرمایا ہے وہ خواہ کتنا ہی کیوں نہ ہوتا میں وہ بھی آپ کو واپس کر دیتی۔ (۵)

نیز حضرت عمر رضی نے حضرت عاصم کو اور حضرت ابن عوف نے ام کلثوم کو اپنی دوسرا اولادوں پر ترجیح دی اور اسی طرح حضرت ابن عمر رضی نے و عبد الرحمن ابن قاسم نے۔ (۶)

اس کے مقابلہ میں فریق دوم یعنی حضرت طاؤس و عطا ابن ابی رباح و مجاهد و عروه و ابن جریح و تیخی و شعبی و ابن شبرمه و بروایت مرجع ابن حنبل و اسحق یہ فرماتے ہیں کہ ہبہ باطل واجب الرد ہوگا۔ ایک روایت امام ابو یوسف رضی سے بھی واجب الرد ہونے کی اس صورت میں منقول ہے جبکہ والد نے اپنے تفضیلی عمل سے دوسرا اولاد کو ضرر پہنچانے کی نیت سے ہبہ کیا ہو۔ (۷)

اس فریق کا استدلال مذکورہ روایات کے ان الفاظ ہر مبنی ہے جو بصیرتی امر وارد ہونے ہیں مثلاً (فارجعہ) یا (فارددہ) یا جن الفاظ میں

(۵) بیہقی جلد ۶ ص ۱۸۱ مطبوعہ دکن و فتح الباری جلد ۵ ص ۱۳۲ مطبوعہ مصر و عمدة القاری جلد ۶ ص ۲۴۲ مطبوعہ مصر۔

(۶) بحوالہ مذکورہ ص سابقہ۔

(۷) بحوالہ فتح الباری و عمدة القاری جلد ۶ صفحہ سابقہ۔

تشدید موجود ہے۔ ظاہر ہے کہ امر و جو ب پر دلالت کرتا ہے اور جن میں اس فعل پر سختی سے ممانعت موجود ہے وہ بھی وجوب رجوع کی دلیل ہے خصوصاً جبکہ رسول اللہ صلی اللہ علیہ وسلم نے اس کو جو قرار دیا ہو۔ جو شریعت میں کتاب اللہ و سنت رسول دونوں کے لحاظ سے حرام ہے۔ ارتکاب حرام معصیت ہے اور معصیت سے باز رکھنا واجب ہے۔ اور ان تمام دلائل کا جواب جو فریق اول نے اپنے مذہب پر پیش کئے ہیں یہ ہے کہ :

(۱) روایات کی اکثریت اس امر کو واضح کر دیتی ہے کہ نعمان رض کے والد حضرت بشیر اپنی زوجہ عمرہ بنت رواحہ کی فرمائش پر غلام قطعاً ہبہ کر چکر تھے لیکن نعمان کی والدہ حضرت عمرہ کو اس ہبہ کی تسجيل و توثیق بذریعہ ایک اعلیٰ شہادت کے مطلوب تھی تاکہ آئندہ کمی موقع پر حضرت بشیر کے دیگر وارث مزاہمت نہ کر سکیں۔

(۲) حضرت نعمان کے بالغ و کبیر ہونے کا قول بھی غیر صحیح ہے! اس لئے کہ روایات میں حضرت نعمان کے اپنے الفاظ اس طرح منقول ہیں (فاختہ بیدی وانا یومئذ غلام) ایک روایت میں ہے (قال جاء بی ابی یحمانی الی رسول اللہ صلی اللہ علیہ وسلم) پس میرے والد نے میرا ہاتھ پکڑا اور میں اس وقت لڑکا تھا۔ (۳) فرمایا میرے والد مجھ کو انہائے ہوئے رسول اللہ صلی اللہ علیہ وسلم کی خدمت میں حاضر ہوئے۔ ان دونوں عبارتوں سے صاف ظاہر ہے کہ یہ نابالغ صنیف السن تھے۔

(۴) یہ کہ رسول اللہ صلی اللہ علیہ وسلم نے فرمایا رجوع کراو، ہبہ کی صحت پر دلالت کرتا ہے۔ لیکن بہ استدلال بھی ضعیف ہے کیونکہ اس کے یہ معنی بھی ہو سکتے ہیں کہ تم نے اپنے خیال میں جو فعل جائز و صحیح سمجھتے ہوئے کیا ہے وہ غیر صحیح ہے قابل رجعت ہے۔

(۵) یہ کہنا کہ حضور کا فرمانا ”میرے علاوہ کسی دوسرے کو گواہ بنا لو“، یہ بھی اس کی دلیل نہیں کہ اس سے صحت ہبہ کی اجازت مراد لی جائی بلکہ یہ عبارت جس طرح آپ کے لذبک اجازت پر دلالت کرتی ہے اسی طرح ایسی عبارت توثیخ کے لئے بھی استعمال ہوتی ہے جس سے متکلم کا مقصد مخاطب کو تنبیہ و تیخویف کرنا ہوتا ہے نیز یہ معنی بھی ہو سکتے

ہیں کہ تم میرے علاوہ کسی کو گواہ بنالو لیکن یہ گواہی تمہارے مفید مطلب نہ ہوگی کیونکہ شرعاً یہ فعل درست ہی نہیں ہے جس طرح حضرت بریرہ رضی اللہ عنہا کی حدیث میں آنحضرت صلعم نے حضرت عائشہ رضی سے فرمایا تھا جب کہ بریرہ رضی کے آقا ولاء کی شرط اپنے لئے رکھنا چاہتے تھے ”شرط کرلو“، کیونکہ جو شرط ناجائز ہو اس کے کرنے سے وہ ناقابل اعتبار متصور ہوگی اس کا کوئی اثر مرتب نہ ہو کا۔

(۵) آپ کا ایک روایت کی اس عبارت سے (تم ان کے درمیان مساوات کیوں نہیں اختیار کرتے) ہبہ کی صحت و استحباب رجعت پر استدلال اس وجہ سے ضعیف ہے کہ دوسری روایت میں یہی عبارت بصیغہ ”امر وارد ہوئی ہے جس کا ترجمہ اس طرح ہوگا“ ان کے درمیان مساوات اختیار کرو یا برابری کرو۔

(۶) یہ کہنا کہ جس روایت میں (سووا) کا لفظ آیا ہے، اس میں محفوظ طریقہ پر جو لفظ مروی ہے وہ (قاربوا) کا لفظ ہے لہذا مقاہلہ ان الفاظ کے پیش نظر کسی فریق کے نزدیک واجب نہیں تو پھر مساوات بھی واجب نہ ہونا چاہئے۔ یہ فرمانا اس لئے درست نہیں کہ جو عدل و مساوات کو واجب قرار دیتے ہیں وہ (قاربوا) کو (سووا) کے معنی ہی پر معمول کرتے ہیں نیز اسی روایت میں اس فعل پر (جور) و (غیر حق) کا لفظ بھی استعمال کیا گیا ہے جو (قاربوا) بمعنی (سووا) ہونے کی دلیل ہے۔

(۷) حضرت ابو بکر و عمر رضی اللہ عنہما کے فعل سے استدلال کہ اگر بطریقہ تفصیل ہبہ صحیح نہ ہوتا تو یہ حضرت رسول اللہ صلی اللہ علیہ وسلم کی وفات کے بعد تفصیل فی الہبہ کا عمل نہ کرتے۔ اس کے جواب میں اتنا پیش کردینا کافی ہے کہ حضرات ابو بکر رضی نے یہ ہبہ اپنی صحت و عافت کے وقت میں کیا تھا۔ ہوسکتا ہے کہ اس وقت آپ کی نیت یہ ہو کہ اس کے بعد دیگر ورثاء کو یکرے بعد دیگرے اس طرح عطیات کر دیں گے۔ چونکہ حضرت عائشہ دوسری اولاد کے مقابلہ میں دو سبب کی بنا پر عطیہ میں تقدم کا حق رکھتی تھیں اولاً یہ کہ آپ ازواج مطہرات میں سے رسول اللہ صلی اللہ علیہ وسلم کی محبوب تر زوجہ تھیں، علم و فضل و اشاعت دین میں آپ کا بڑا

حصہ تھا دوم یہ کہ آپ بیوہ ہوچکی تھیں لیکن دوسری اولاد کو ہبہ گرنے سے قبل ہی وقت وفات آپنے اور اس وقت امن ہبہ کی شکل جو حضرت عائشہ رضی اللہ عنہا کو کیا گیا تھا تبدیل ہو کر تفضیل البعض علی البعض کی شکل پیدا ہو گئی اور یہ ناجائز تھا چنانچہ آپ نے اسی عدم جواز کی بنا پر رجوع فرمایا۔

باقی رہا حضرت عمر رض و حضرت ابن عوف و عبدالله ابن عمر کے آثار، ان میں بھی یہی احتمال ہے کہ دیگر ورثا نے اس ترجیح و تفصیل ہر اظہار رضامندی کر دیا ہو اور ہماری گفتگو اس صورت میں ہے جب کہ دیگر ورثاء اپنی خوشنودی و رضا کا اظہار نہ کریں۔

(مسلسل)

* * * *

مرکزی ادارہ تحقیقات اسلامی

کی پیش کش

امام قشیری کے تین نایاب رسالوں کا مجموعہ

الرِّهَائِلُ (الْقَشِيرِيَّة)

قیمت: دس روپیہ

ملٹے کا پتہ

ناظم نشر و اشاعت، مرکزی ادارہ تحقیقات اسلامی
حیدر علی روڈ، کراچی نمبر ۵ - پوسٹ بکس نمبر ۳۱۰